



**КОФИНАНСИРАНИ ГРАНТОВИ ЗА**

**КОМЕРЦИЈАЛИЗАЦИЈА  
НА ИНОВАЦИИ**

# ЦЕЛ НА ПОВИКОТ

Да поттикне зголемување на активности за истражување и развој во приватниот сектор, да се охрабри соработката помеѓу приватниот сектор и високообразовните и научноистражувачките установи, како и останати форми на соработка за комерцијализација на иновации.

# КАКВИ ПРОЕКТИ ПОДДРЖУВАМЕ



Инструментот е наменет за претпријатијата кои сакаат да развијат иновативен производ, услуга или процес, сами или во соработка со друго претпријатие и/или установа која врши високообразовна, односно научноистражувачка дејност.

Инструментот нуди финансиска поддршка на претпријатија регистрирани во Република Северна Македонија со цел да развијат и имплементираат иновативни решенија, вклучувајќи поддршка за претпријатија со висок потенцијал за раст.

Поддршката преку овој инструмент ќе биде доделена на проекти со јасна комерцијална цел кои се во фаза на прототип сè до прет-комерцијална (прет-пазарна) фаза.




# БУЏЕТ

**Вкупен буџет на повикот:**  
**8.000.000 евра** во денарска  
противвредност.

Фондот за иновации и технолошки развој  
обезбедува финансиска поддршка во  
максимален износ од 20.000.000 денари.

Времетраењето на проектот за кој се  
доделени финансиски средства преку овој  
инструмент може да биде до 24 месеци.

ДО  
70%



за претпријатија чиј  
просечен број на вработени  
е до 50 вработени и чиј  
годишен приход во  
последните две години е  
помал од 2.000.000 евра


ДО  
60%

за претпријатија чиј  
просечен број на вработени  
е од 50 до 250 и чиј годишен  
приход во последните две  
години е поголем од  
2.000.000 евра.



# КРИТЕРИУМИ ЗА ПОДОБНОСТ НА АПЛИКАНТОТ

- да е трговско друштво основано согласно Законот за трговски друштва и регистрирано во Централниот регистар на Република Северна Македонија;
- годишните приходи на апликантот да не надминуваат 10.000.000 евра, според финансиските извештаи за претходните две фискални години;
- просечниот број на вработени согласно финансиските извештаи за претходните две години да не надминува 250 вработени;
- да не е поврзан (согласно Законот за трговските друштва) со друго претпријатие чии годишни приходи надминуваат 10.000.000 евра и просечниот број на вработени да не надминува 250 во претходните две фискални години, освен во случај на поврзаност со високообразовна, односно научноистражувачка установа;
- апликанти со над 3 години на постоење до моментот на аплицирање да немаат остварена загуба согласно финансиските извештаи за последните две календарски години, согласно член 14 став 1 алинеја 5 од Правилникот и одредбите од Јавниот конкурс.
- апликантот, до моментот на аплицирање на јавниот повик, да нема тековен (активен) проект кој е финансиски поддржан од страна на Фондот по основ на некој од инструментите за поддршка;
- против него да не е поведена стечајна постапка или постапка на ликвидација;
- да има подмирени доспеани обврски по основ на јавни давачки и придонеси;
- против него да не се отпочнати постапки за присилно извршување на доспеани парични побарувања;
- да ги исполнува условите од Законот за контрола на државна помош и условите од член 6 од Уредбата за условите и постапката за доделување на хоризонтална помош.



# МЕХАНИЗАМ ЗА ПОВРАТ НА СРЕДСТВАТА

Секое плаќање на ројалти се врши по стапка од 5% од годишниот приход на корисникот остварен со продажба на производот / услугата кои се резултат на проектот, до остварување на поврат на 100% од износот исплатен од страна на Фондот или за период од пет години по завршувањето на проектот, во зависност од тоа кој услов е прв остварен.



# АКТИВНОСТИ ПРИФАТЛИВИ ЗА ФИНАНСИРАЊЕ

- активности за тестирање;
- активности поврзани со заштита на интелектуална сопственост;
- дизајн;
- развој на пилот линии;
- активности поврзани со обезбедување квалитет;
- активности за маркетинг и продажба (насочени кон доведување на иновацијата до инвестициска подготвеност и зрелост за воведување на пазарот).
- активности за истражување и развој.





# ПОДОБНИ ТРОШОЦИ ЗА ФИНАНСИРАЊЕ

- бруто плати за вработените лица кај апликантот и членовите на конзорциумот кои ќе бидат ангажирани на проектот;
- набавка и/или изнајмување на опрема и потрошни материјали за истражување и развој;
- поддоговорни услуги за истражување и развој;
- ангажирање на експерти/советници за истражување и развој;
- ангажирање на консултанти за останати потреби директно поврзани со очекуваните резултати на проектот;
- подготовка и поднесување на пријава за патент, заштита на трговска марка и/или индустриски дизајн;
- трошоци за маркетинг;
- канцелариска и деловна поддршка во максимален износ од 10% од вкупниот буџет на проектот.







# ЕВАЛУАЦИЈА НА ПРОЕКТИТЕ

## ФАЗА НА ПРЕТСЕЛЕКЦИЈА

Се спроведува од страна на три домашни стручни лица по проект. Две стручни лица од областите што соодветствуваат со критериумите за евалуација и едно лице од областа што соодветствува на предлог проектот.

## ФАЗА НА СЕЛЕКЦИЈА

Се спроведува од страна на Комитетот за одобрување на инвестиции кој ја донесува и конечната одлука за финансирање преку овој Инструмент.



# КРИТЕРИУМИ ЗА ЕВАЛУАЦИЈА НА ПРЕДЛОГ ПРОЕКТ

- ▶ СТЕПЕН НА ИНОВАТИВНОСТ
- ▶ КВАЛИТЕТ НА ПРОЕКТОТ
- ▶ КАПАЦИТЕТ НА ПРОЕКТНИОТ ТИМ
- ▶ ПОТЕНЦИЈАЛ НА ПАЗАРОТ
- ▶ ВЛИЈАНИЕ



# ПРОЕКТНА ДОКУМЕНТАЦИЈА

- уредно пополнет образец за проектна апликација;
- уредно пополнет образец за буџет на проектот;
- изјава на Апликантот за прифаќање на условите на Фондот;
- уредно пополнет прашалник за животна средина и
- нотарски заверена изјава за сопственичка – основачка структура на апликантот.

Документација која ја обезбедува Апликантот: кратки биографии на лицата кои го сочинуваат проектниот тим ангажиран во проектот (најмногу за 5 лица);



**РОК ЗА АПЛИЦИРАЊЕ:  
ДО 04.06.2024 ГОДИНА  
ДО 14:00 ЧАСОТ.**

**ДОПОЛНИТЕЛНИ ИНФОРМАЦИИ:  
[KOMERCIJALIZACIJA2024@FITR.MK](mailto:KOMERCIJALIZACIJA2024@FITR.MK)  
[WWW.FITR.MK](http://WWW.FITR.MK)**



Влада на Република Северна Македонија

